

អារម្មណ៍

អស់លោកអ្នកនាងជាទីគោរព ...

ក្រោយពីអស់លោកអ្នកនាងកញ្ញា បានអានរឿងជីវិតសោកសៅ, រន្ធត់ឈឺចាប់, ទុក្ខព្រួយស្រក់ទឹកភ្នែក, របស់អ្នកនិពន្ធខ្ញុំជាច្រើនរឿងមកហើយ ដូចជារឿង ប្រុសអប្រិយ ស្រីរងកម្ម, ឱ ! ផ្សែងមរណៈ, ផុតអនាគតរលត់ក្តីស្នេហ៍ ។ ម្តងនេះ អ្នកនិពន្ធ សូមផ្លាស់អារម្មណ៍អស់លោកអ្នកអាននាងកញ្ញា ឱ្យមកពិបប្រទះរសជាតិថ្មីគឺរឿងស្នេហាកំប្លែងរវាងក្រមុំកម្លោះស្រុកស្រែ ដែល មានចំណងជើងថា : ក្រមុំខ្វាក់កម្លោះស្នេហាម !

រឿង ក្រមុំខ្វាក់ កម្លោះស្នេហាម មិនមែនជារឿងអាសអាភាស ឬជារឿងនាំឱ្យសតិអារម្មណ៍យុវជនយុវនារីរលង់ទៅក្នុងសមុទ្រអបាយមុខទេ ហើយក៏មិនមែនជាក្បួនទូន្មានមានឥទ្ធិពលអ្វី បង្គាប់បញ្ជាលើមនោសញ្ចេតនារបស់អ្នកអានទូទៅក៏ទេដែរ ។

រឿង ក្រមុំខ្វាក់ កម្លោះស្នេហាម ជារឿងកំប្លែងដែលអ្នកនិពន្ធប្រឌិតឡើងដោយសុទ្ធសាធ ដើម្បីជាជំនួយក្រោយពេលប្រកបការងារហាត់នឿយ របស់អស់លោកអ្នកនាងកញ្ញាឱ្យអានហើយសើចសប្បាយ

ចិត្ត បន្ទប់ទុក្ខព្រួយបន្ទរអាវម្មណ៍សៅហ្មងតែប៉ុណ្ណោះ ។ ដូច្នេះ អ្នក
និពន្ធខំសូមធ្វើសេចក្តីសង្ឃឹមថា រឿង ក្រមុំខ្មារក កម្លោះឈាម អាចក្លាយ
ទៅជាមិត្តដ៏ល្អប្រចាំទូរ្យបណ្តាលយស៍អស់លោកអ្នកនាងកញ្ញាជាពុំខាន ។

ភ្នំពេញ ថ្ងៃទី៤ ខែតុលា ឆ្នាំ១៩៦៥

អ្នកនិពន្ធ

ហាក់-នៃហុក

ព្រោះតែភ្លេចកន្សែងក្រហម

ពួកស្រូវភ្លេងការកន្សែងក្រហម

ក្រមុំអត់ទ្រាំទប់ពុំបាន

ស្រៀវស្រាញស្រួលស្រើបរសើបព្រាណ តណ្ហារុញច្រានចង់បានប្តី ។

ខ្យល់ខែកត្តិកបក់ត្រសៀក

រហើយទ្រតាកប៉ុនតិចអី

ត្រជាក់ជិតដល់គល់ភ្លៅស្រី

ម៉ែអើយរកប្តីឱ្យវែមក ។

នៅតាមដងផ្លូវជាតិលេខ៥ ចន្លោះពីឃុំក្រឡាមភ្នកទៅស្រុក
មោងឫស្សី ក្នុងទីរួមខេត្តបាត់ដំបង មានឃុំមួយឈ្មោះឃុំព្រៃស្វាយ ។
ឃុំនេះ កាលនៅក្នុងកំឡុងអាណាព្យាបាលរាជការបារាំងសែស មាន
សភាពដុនដាបអ្នកស្រុកក្រីក្រ ផ្ទះសំបែងធ្លុះធ្លាយរយិករយាក អ្នក
ទេសចរណ៍មិនដែលអើពើ ហើយអ្នកខ្លះមិនទាំងស្គាល់ឃុំនេះផង ។

លុះមកដល់ស្រុកទេសបានសានត្រាន ប្រទេសឯករាជ្យ គឺក្នុង
សម័យសង្គមរាស្ត្រនិយម ដែលមានអង្គសម្តេចឪជាទីស្នេហារបស់
ប្រជាជនខ្មែរ៩៩% ឡើងធ្វើជាប្រធាន ។ ឃុំព្រៃស្វាយក៏ផ្ទុះផ្ទោលពិតនរ
ហិនភាពទៅកាន់វឌ្ឍនភាពយ៉ាងរហ័ស ។ ផ្ទះអ្នកស្រុកលាចាកសភាព

ដើម ទៅជាផ្ទះឈើខ្លះផ្ទះឥដ្ឋខ្លះ ។ អ្នកស្រុកលែងភ័យភិតពីចោរក្បញ្ញ រកស៊ីមានបានសម្បូណ៌សប្បាយដូចជាខេត្តនានា ក្នុងព្រះរាជអាណា ចក្រដែរ ។

ថ្ងៃនេះ ផ្ទះមេស្រុកគាំ គេឮតែសូរមេត្រូចាក់បទភ្លេងកន្សែង ក្រហម ឮរំពាំងពីព្រលឹម រីឯអ្នកស្រុកជារៀងរៀងជាញាតិសាច់សាលោ ហិតជិតឆ្ងាយ គេនាំគ្នាមកកាន់ផ្ទះគាត់កកកុញជាលំដាប់ ។ មែនហើយ ថ្ងៃនេះជាថ្ងៃនក្ខត្តបុក្ស ជាថ្ងៃការកូនក្រមុំគាត់ឈ្មោះនាងរីន ឱ្យទៅអា អន្តិតសនទើបនឹងសិកលាស់សក់ខ្លីបានប៉ុនច្នាំងដែរ ។ ក្រមុំកម្លោះដែល ត្រូវជាមិត្តភក្តិ ខាងអន្តិតសន ខាងនាងរីននាំគ្នាតែងកាយស្រស់កុំផាន ជាត់ម្សៅលាបក្រមមាត់ ប្រេចទឹកអប់អូរកូឡូញ (Eau de Cologne) ដើរជាជួរសំដៅទៅបន្តិចអន្តិតសន និងបន្ទប់នាងរីន ។ ដើម្បីមកជួយ កំដរកូនក្រមុំកូនកម្លោះ ដែលជាទំនៀមទំលាប់ប្រពៃណីបុរាណមាន ជាប់យូរយារតាំងពីជីដូនជីតាជីលូតជីលាមកម្ល៉េះ ។

អន្តិតសនកូនកម្លោះ ស្លៀកចងក្បិនជាម្តងពណ៌កន្ត្រៃសស យ៉ាងកំខន ពាក់វ៉ែនតាខ្មៅភ្នែកក្របី ហើយមានពាក់ឈ្មៀងខ្សែកប៊ុន ខៀវគោ (ខៀវកបូរាណសំរាប់ពិធីរៀបមង្គលការ) បីខៀវ បន្ទោងកូន អង្កាំតូចៗ ភ្លិះធ្វើកៗជុំវិញចង្កេះ ។ រីឯនាងរីនក៏តែងខ្លួនមិនចាញ់កូន

កម្លោះដែរ នាងស្លៀកសំពត់ចរចាប់ពណ៌ព្រីងទុំ ព័ទ្ធនៃស្បែកពណ៌លឿង ជុំវិញទ្រូងជំនួសអាវ នៅក ពាក់ខ្សែមាសអង្កាំ បន្ទោងត្បូងបំបែលិនចំរុះ ពណ៌ភ្លឺធ្វើកៗដេញពន្លឺថ្ងៃ ត្រចៀកស្លៀតអាវមាសទឹកដប់ក្រហមឆ្មៅ ។ ភ្លៀវចាស់ទុំក្រមុំ កម្លោះមេម៉ាយសៅកែ នាំគ្នាជញ្ជក់មាត់សម្លក់ សម្លឹង លូចសរសើរនូវសម្រស់កូនក្រមុំ កូនកម្លោះគ្រប់ៗគ្នា ។ អន្តិតសន និង នាងរីន ពេលនេះស្អាតមិនខុសអ្វីពីព្រះឥន្ទ្រ និងនាងសុជាតាអាចជាច្បុក ចុះពីឋានការក៏ងឡើយ ខុសបន្តិចត្រង់អន្តិតសនសក់ដុះមិនទាន់វែង រកញែកភ្លឺតាំងហ្គោមិនបាន កុំអភ្ញួកទឹកភ្នែកដីហើយព្រៃស្វាយថ្ងៃនេះ ។

.....

ព្រះអាទិត្យចរលិលាគ្រឿនៗ ត្រឡប់ចូលគុហាមរណៈ បន្ទាប់ មកស្មៅខ្មៅនៃធម្មជាតិក៏គ្របដណ្តប់គ្រប់រាពផែនដី ។ រាត្រីខាង រនោច ប្រាសចាកដួងចន្ទមានតែពន្លឺផ្កាយកូនមាន់, ផ្កាយចោរ ចោល កំទេច រស្មីព្រិចៗមកលើពិភពលោក ។ ខ្យល់រងរវៃ កត្តិកបក់ផាយផាត់ ប៉ះស្លឹកខ្ទងរណ្តំគ្នាឮសូរ រ៉ាវ ! រ៉ាវ ! ដូចសម្លេងថ្លូចថ្លូរនៃក្រមុំកម្លោះ មិនទាន់មានគូស្រករលាយទ្បនឹង សម្លេងភ្លេងកន្សែងក្រហមនៅផ្ទះ មេស្រុកគាំ អណ្តែតលឿនលយតាមរលកធាតុអាកាស ទៅបើកទ្វារបេះ ដូងនរនារី ឱ្យស្ទុះពុះកញ្ជ្រោលរលាករលួយប្រាណ ត្រូវសណ្តំក្នុងមន្ត

ស្នេហ៍នេះតែម្តង ។

ទឹកសន្សើមធ្លាក់ចុះលើដំបូលផ្ទះស្លឹក ឮសូរស្រីប ! ស្រីប ! ដូចសំរិបជើងមនុស្សដើរ ។ ផ្ទះពួញ្ជើមីឡឹកស្មាត់ច្រៀប ។ ចង្អៀងប្រេងកាកចោលពន្លឺផ្ទុះៗ ភ្លឹបភ្លែតៗ រកកលចង់រលត់កាលបើត្រូវខ្យល់បក់កញ្ជ្រោលខ្លាំងម្តងៗ ។

នាងជឿន តាំងពីត្រឡប់មកពីជួយបំពេញកុសលបុណ្យបញ្ចុះគោលអាអន្តិតសននាងរិន ក៏ចូលទៅប្រាសខ្លួនដេកក្នុងបន្ទប់ យកដៃគងថ្នាសសន្ធឹងសន្ធឹមិនខ្ចីរិវរលំអើពើនឹងបាយទឹក ។ ដេកបើកភ្នែកភ្លឺៗសម្លឹងមើលទៅដំបូលមុង ត្រចៀកប្រុងចាំស្តាប់ភ្លេងការកន្សែងក្រហមជូនកាលប្រែខ្លួនរសាប់រសល់ បែរទៅភ្លេង ងាកស្តាំ ក្រញីសក់ខ្លួនឯង ធាក់ភ្លយខ្មើយឱបធ្លាក់ទៅក្រោមគ្រែរតាត់រតាយ សំពត់ស្លៀកជាប់នឹងខ្លួនបូតរលូតមកនៅលើដើមទ្រូងទាំងអស់ ។ មួយសន្ទុះក្រោយមកនាងជឿនក៏ស្រាប់តែញញឹមម្នាក់ឯង ផ្តាល់ទាំងគូឡើងសរសៃឈាមក្រហមព្រឺងៗដូចផ្កាកុលាបទើបនឹងរីក ។ ស្ទុះក្រោកទៅប្រមូលភ្លយខ្មើយឱបមកដាក់លើគ្រែវិញ ហើយនាងក៏ឡើងជិះលើខ្មើយឱប រុញញ័រៗទៅមុខដូចជាគេបំផាយសេះ បានមួយសន្ទុះ ស្រាប់តែផ្ទុះទៅក្រោយដួលដេកស្រពិចស្រពិលរួច ទាញភ្លយមកគ្របគ្រលំជិត តាំងពីក្បាល

រហូតដល់ចុងជើង ផុតពីហ្នឹងក៏ដេកយំសសឹកអូលអាក់ ហាក់ដូចជានរណាគេមកសំពង់ចំកណ្តាលក្បាលបួនដប់អន្លង់រួចទៅហើយ ។

មីងឡឹក ឮសូរសម្លេងកូនយំ នឹកចម្លែកផ្នែកក្នុងចិត្ត ខំផ្អៀងត្រចៀកដាក់ផ្ទាប់ជញ្ជាំង លុះដឹងជាក់ជាសម្លេងនាងជឿនគាត់ក៏ប្រែខ្លួនងាកទៅដាស់ពួញ្ជើ ដែលកំពុងលង់លក់ស្រម៉ុក ខ... ! ខ ... ! យ៉ាងសែនសុខ :

..ពុកវ៉ា ! នែ ... ! ពុកវ៉ា !

..ស្អីទៀតហើយហ្ន៎ ! ក្រោកឡើងមើល

..រកតែអញដេកពូនមិនបាន ... !

ពួញ្ជើ ប្រែខ្លួនមកស្រែកគំរាមដាក់មីងឡឹក ទាំងខ្លួនឯងនៅបិទភ្នែកជិត ។

..យី ! គាត់នេះដេកទ្រមក់ម្ល៉េះ ! ក្រោកឡើង !

មីងឡឹក ចាប់អង្រួនខ្លួនប្តីយកពីខាងឈ្នះដៃ ទ្រាំមិនបានពួញ្ជើក៏ក្រោកអង្គុយ សក់ក្បាលសើមមើង សួរទៅប្រពន្ធថា :

..រឿងស្អីហៈ !

..ពុកវ៉ាឯងមិនស្តាប់មើល ! ឮសម្លេងមីកាជឿនវ៉ាយទេ ?

ពួញ្ជើ ផ្អៀងត្រចៀកស្តាប់មួយសន្ទុះ ក៏ងាកមកឯកំក្បាល

ដាក់ប្រពន្ធ :

អ៊ឹម ! វាយមែន ... តើវាយរឿងអីហ្ន? ពីថ្ងៃត្រឡប់មកពី
ជួយបុណ្យ ការកូនលោកមេស្រុកគាំវិញ ឃើញទឹកមុខវាស្រស់បស់
ទេតើ ?

ប្រហែលជាវាលឺឆ្នេញហើយមើលទៅ ...

អើ ! យើងនាំគ្នាទៅមើលវាបន្តិចមើល !

ចាហើយ ឮញ័រក៏ទាញដៃមីងឱ្យកក្រោកដើរត្រនៗ សំដៅ
ទៅបន្ទប់នាងជឿនកូនស្រីបណ្ណាល័យចិត្តរបស់គាត់ ។

នាងជឿនដេកយំ ហ៊ី ! ហ៊ី ! ទទួរក្មួយជិតពុំបានដឹងខ្លួនថាមាន
គេចូលមកក្នុងបន្ទប់ទេ លុះមានដៃត្រជាក់វាមកលូកស្នាបថ្ងាស នឹក
ស្មានថាខ្មោចកម្លោះលងក់ស្រែកយំ ! ភ្ញាក់ឆាត់មួយជើងប៉ុងចំ
កណ្តាលដើមទ្រូងឮញ័រ ខ្នាតទៅដេកថ្ងូរហ៊ឹមនៅតៀនជញ្ជាំង ។

មីងឡឹងស្ទុះទៅឱបជើងកូនក្រមុំទាំងពីរជាប់ ក្រែងត្រូវរង្វាន់
ដូចប្តីគាត់ទៀត :

វាយ៉ាងម៉េចកាជឿន ! ហងខ្មោចចូលទេឬ ?

នាងជឿន ស្គាល់ជាក់ជាសម្លេងម្តាយ ស្ទុះក្រោកអង្គុយ បើក
ភ្នែកធំៗ លើកដៃប្រណម្យនិយាយញ័រមាត់បីបីបីថា :

ចា ... ម៉ែ ... ! ខ្ញុំ ... វា ... ខ្ញុំ អូ ! អំបាញ់មិញខ្ញុំដាក់ត្រូវ
ពុកឬ ?

នាងជឿនចុះពីលើគ្រែបំរុងទៅជួយលើកឪពុក តែឮញ័រវាដៃ
ខំប្រឹងក្រោកខ្លួនឯង ។

មិនចាំបាច់មកជួយលើកអញទេ ! អញក្រោកខ្លួនអញបាន
ហើយ ... !

នាងជឿនដើរមកអង្គុយបត់ជើងលើគ្រែវិញ ។ មីងឡឹកសួរ
ទៅទៀត :

ក្នុងខ្លួនឯងវាយ៉ាងម៉េច បានប្រកាច់ខ្លាំងដៃម្ល៉េះ ហើយដេក
យំរឿងអី ប្រាប់អញមកមើល ?

ចា ម៉ែ ... ម៉ែឮមេត្រជូនអុំគាំ គេចាក់ភ្លេងការបទន្សែង
ក្រហមទេ ?

មិញមិនឮ ! ភ្លេងនឹងវាជាប់ទាក់ទងអីលំឯង ?

នាងជឿន អេះអុញអស់អែកវាវែកក្នុងចិត្តមិនចង់ហ៊ានស្តី តែ
មកនឹកឃើញរឿងកាលពីថ្ងៃ ក៏ប្រថុយកាត់ក្តៅកាត់ខ្មាស់ជំហបទៅម្តាយ
ថា :

ខ្ញុំឃើញគេមានប្តីដូចជាសប្បាយណាស់ម៉ែ ទ្រគាត់គេរីកបែក

សាច់បែកឈាមឡើងថ្លាស្រស់ ដើមទ្រូងក្រពុង ស្លៀកហ៊ីប (Jupe)
 ពាក់អាវម៉ូដ (Mode) សមណាស់ ! មើល ! មីសៀន, មីវ៉ាណ, មីកឹម,
 មីរិន, សុទ្ធតែ ក្រមុំភូមិយើងគេមានប្តីបានសប្បាយអស់ទៅហើយ ចុះ
 ត្រង់រូបខ្ញុំមួយ ក៏នៅសល់យូរជាងគេជាងឯងម្ល៉េះ ! ខ្ញុំចង់បានប្តីនឹងគេ
 ណាស់មែនតែផុតខែកក្កដានេះទៀត ... ប្រេះទ្រូងស្លាប់ហើយខ្ញុំ ...

និយាយចប់ ទឹកភ្នែកចង់បានប្តី ក៏ស្រក់តក់ៗ ដូចតំណក់ទឹក
 រមៀលលើស្លឹកឈូក ។

ឮញ្ជោំ គ្រូរិក្សាលញ្ជ័រតាត់យកដៃតបថ្វាសខ្លួនឯងលាន់ ប្លូក !
 ប្លូក ! គាត់នឹកឆ្អែតចិត្តឆ្អិតឱវាងនឹងសំដីកូនក្រមុំ ។ ចំណែកមីងឡឹកគាត់ភ្ញាក់
 នឹងសំដីកូនបញ្ឈប់ភ្នែកស្ទឹង ហៀរទឹកមាត់ស្មោះចេញមកដោយពុំដឹងខ្លួន។

ឮញ្ជោំ អង្គុយភាន់កាំងមួយស្របក់ ក៏សួរទៅនាងធៀនទាំង
 ទឹកមុខត្រៀមក្រោះថា :

- អូ ! ឯងយំហ្នឹង យំចង់បានប្តីទេ ?

- ចាំ ! ត្រូវហើយពុក ខ្ញុំយំចង់បានប្តី !

- ហី ! ស្លាប់ហើយអញមួយជាន់នេះ (ឮញ្ជោំដកដង្ហើមធំបែប
 ព្រួយខ្លាំង) តាំងពីឪម៉ែជីជូនជីតាអញរហូតមកដល់អញក្បាលកញ្ចាស់
 ប៉ុណ្ណេះ អញមិនដែលឮកូនក្រមុំអ្នកឯណាដេកយំចង់បានប្តីមើលតែក្មេង

ទារស្មិនឥចឹងទេ ! ទើបតែមកប្រទះឯងមួយហ្នឹងហើយ ... ហី !

- គេមានកូនក្រមុំបីបួននាក់គេមិនពិបាកចិត្ត ពុកនិងម៉ែមានកូន
 តែខ្ញុំមួយ ម្តាយអ្នកទាំងពីរពិបាក នេះមកពីពុកមិនស្រឡាញ់ខ្ញុំ មិនអីទេពុក
 អើយ ... បើពុកអស់ធម៌មេត្តាលើខ្ញុំហើយ ខ្ញុំគង់តែទៅចងកសម្លាប់ទេ!
 ពុកឯងនៅរស់ម្នាក់ឯងចុះ !

នាងធៀននិយាយចប់ ក៏តាំងស្រែកយំក្តែងៗ ចោកក្បាលទៅ
 លើខ្នើយឱប អណ្តិតអណ្តក់ ធ្វើឱ្យគេឯងអាណោចអាជ័យ ។

មីងឡឹក ភ័យណាស់ខ្លាចកូនក្រមុំស្លាប់ ប្រឹងស្ទុះទៅចាប់កុំឱ្យ
 ចោកក្បាលនឹងខ្នើយឱប :

- ឈប់កូន ! ស្តាប់ពាក្យម្តាយសិន កុំចោកខ្លួនប្រាណកុំគិតផ្តេស
 ផ្តាសទៅចងកសម្លាប់ខ្លួនណា ! ... មនុស្សសម្លាប់ខ្លួនឯងចុះនរក ព្រះ
 ប្រោសមិនរួចទេ !

- កុំ ! កុំម៉េ ... កុំឃាត់ខ្ញុំ (នាងធៀនប្រឹងបំរះ) បណ្តោយឱ្យខ្ញុំ
 ស្លាប់ទៅចុះ ដល់កប៉ុណ្ណេះហើយ មិនខ្ចីនៅរស់ឱ្យខ្មាសផ្តៃទេ ! អភ័ព្វ
 ណាស់ខ្ញុំលោកអើយ ! ក្នុងជាតិនេះ !!!

- គិតយ៉ាងម៉េចទៅពុកវារឿងហ្នឹង !

មីងឡឹកប្រឹងស្រែកសួរយោបល់ប្តី ភ្នែកបើកធំៗប៉ុនពងមាន់ ។

... កុំសួរអញ ... ! អញលែងចេះគិតហើយ បើប្រុសទៅវាចង់
បានប្រពន្ធ អញស្រួលចូលទៅស្ដីដណ្ដឹងឱ្យ ដល់មកប៉ះកូនស្រីយំទារ
ចង់បានប្ដី អញមិនដឹងធ្វើយ៉ាងម៉េចទេ ! ឯងចេះទៅរកទិញប្ដីឯណា
ឱ្យវាបាន ក៏រកចុះ ...

ពូញ្នៅឆ្លើយទៅប្រពន្ធច្រើមុខស្មើ ។
នាងជឿនហាក់ដូចជាចេះអាណិតអាសូរឪពុកម្តាយខ្លះ ក៏លែង
រើប៉ះអង្គុយស្រួលបូលដូចគេដូចឯង ។ មីងឡឹកឃើញដូច្នោះ អរសែន
អរ គាត់ចូរខ្លួនដូចដកបន្ទុកចេញពីទ្រូង ប្រញាប់និយាយលួងលោម
ទៅបុត្រីត្រួយប្រមាត់ភ្លាម !

... ឈប់យំសោកបោកក្បាល ! ឈប់តាំងចិត្តចងក ណាពៅណា
រឿងចង់បានប្ដីមិនអីទេ ចាំម៉ែជួយ តើសព្វថ្ងៃកូនជាប់ចិត្តស្រឡាញ់កម្លោះ
ណា ប្រាប់ម៉ែឱ្យបានដឹងផងមើល ?

នាងជឿន ឮសំដីម្តាយត្រេកអរញញឹមបិទមាត់លែងជិត ស្ទុះទៅ
អង្គុយទល់មុខឱនក្រញក្រាញសំពះទាបបាទាមីងឡឹកបីដង ទើបហារ
មាត់ឡើងស្ដី :

... ចាំម៉ែ ! ខ្ញុំស្រឡាញ់លោកគ្រូសូត្រ ជួន រត្នយើងនុំអី !
... ស្លាប់អញម្តងទៀតហើយ ! (មីងឡឹកគក់ទ្រូង) ស្រឡាញ់អ្នក

ណាមិនស្រឡាញ់ ទៅស្រឡាញ់លោកសង្ឃ ក្រែងឯងដឹងថាលោកគ្រូ
សូត្រ ជួន ជាលោកសង្ឃដែរឬ ?

... ចាំ ចិខ្ញុំមិនដឹង ! តែឱ្យលោកសិកមក មើលលោកបងសន
ម៉េចក៏គេចេះសិកមកការនឹងមីនកូនអុំតាំបាន ! ចុះត្រង់លោកបង ជួន
ម្តេចក៏សិកមកការជាមួយខ្ញុំមិនបាន ?

... ហ៊ី ! មិនកើតទេការជឿន កុំនាំឱ្យម៉ែចុះនរកតាមអី អន្តិកសន
គេសិករួចហើយ បានគេមកដណ្ដឹងប្រពន្ធជាគ្រាយ កូនឯងស្រឡាញ់
អ្នកណាផ្សេងទៀតទៅ កម្លោះភូមិយើងមិនខ្វះទេ សំរាប់ទុកឱ្យឯងរើស
ម៉ែសុំចិត្តតែលោកសង្ឃមួយចុះ ! ...

នាងជឿន អង្គុយស្ងៀមមួយសន្ទុះអង្គុយគិតពិចារណា លុះនឹក
ឃើញរឿងអ្វីមួយក៏ស្រាប់តែសើច ហះ ! ហះ ! ឡើង រញួយផ្ទះ :

... ហា ! ហា ! ហា ! មិនអីទេម៉ែកុំព្រួយ ! មិនបានលោក បងជួន
បានអ្នកណាផ្សេងទៀតក៏ខ្ញុំព្រមដែរ ស្រេចតែលើម៉ែឱ្យដាក់ តែសុំឱ្យ
រហ័សកុំឱ្យយូរណា !

មីងឡឹកបែរទៅមើលមុខប្ដីចង់ពិគ្រោះ ពូញ្នៅដឹងទាន់ក៏
ប្រញាប់ត្រកិក្សាលាងមកវិញ ឃើញដូច្នោះមីងឡឹកក៏អារកាត់ខ្លួនឯង
និងនាងជឿនថា :

...អើមិនអីទេ ចាំគិតត្រូវរឿងហ្នឹងជាប់ៗឱ្យ ឥឡូវឯងដេកទៅណា!
កុំយំកុំសោកទៀត ...

...ចាំម៉ែ !

នាងធៀនឆ្លើយប្រញាប់ ។

មីងឱ្យកនិងពូញៅ អស់កិច្ចការនិយាយទៀតហើយ គាត់
ក៏នាំគ្នាក្រោកដើរចេញទៅ ។ នាងធៀនដើរតាមក្រោយម្តាយទៅ
បិទទ្វារបន្ទប់ រួចនាងក៏មកប្រោសខ្លួនដេកលើគ្រែ ស្រមើលស្រម័យ
ញញឹមញញែមញាក់មុខញាក់មាត់ម្នាក់ឯងដូចមនុស្សឆ្លាត ។

រាត្រីនេះ នាងធៀនដេកច្រៀងបទអណ្តើកស៊ីត្រកូនទាល់តែ
យាមបីទើបដេកលក់ ។

* *

*

~២~

ស្នេហារន្ទះចាញ់

ឪម៉ែប្រើមកឱ្យឃ្លាលគោ ត្រូវខ្យល់ជំនោរដេកលក់លង់
ភ្នាក់ឡើងជួបភ័ក្ត្រប្រុសនោមយង់ ទាក់ទងព្រមព្រាណចូលព្រឹក្សា ។
ព្រះចន្ទពេញវង់រះភ្លឺច្បាស់ នាយព្រិលវិបល្លាសក្នុងចិន្តា
ស្រម័យបានចើបកែវកន្ត្រៃ រន្ទះស្នេហាបាញ់ពកថ្វាស ។

ថ្ងៃបណ្តើរកូន ចោលពន្លឺព្រិចៗ ក្តៅស្ទើរលាក់រលួយថ្លើម
ប្រមាត់ស្លឹករុក្ខជាតិនានាឡើងស្លោកស្វិតត្រៀមក្រញេងក្រញង់ដូចយង់
កាច់ ។ មនុស្សសត្វនាំគ្នាចូលទៅជ្រកក្រោមម្លប់ដើមឈើធំៗ សម្លឹង
ចាំពេលថ្ងៃរសៀលនឹងអាលចេញទៅរកស្ម័គ្រប្រកបការងារតទៅទៀត ។

នាងធៀនម្តាយប្រើមកឱ្យឃ្លាលគោ អង្គុយផ្អែកក្បាលនឹងដើម
អំពិលស្លាបហិមៗទោរទន់ត្របកភ្នែក តាំងចិត្តថាដេកមួយស្រទេ្យត ចាំ
ថ្ងៃជ្រេរអន់ក្តៅបន្តិចសឹមដេញគោឱ្យទៅស៊ីស្មៅឯវាល ។ ខ្យល់បក់
រំភើយៗ ផ្កាអំពិលជ្រុះពីទងផ្លាស់ពេញក្បាលដូចគេចាចផ្កាស្លា នាងធៀន
ដេកញញឹមស្រម័យកណ្តាលថ្ងៃត្រង់ ដល់ថ្ងៃរៀបការរបស់នាង មិនយូរ

ប៉ុន្មានកំលង់កំលង់លែងដឹងខ្លួនប្រាណក្បែរគល់អំពិលនោះទេ ។

នៅឯតុម្តោតព្រៃខាងមុខឯណោះ នាយព្រិលក្បាលទំពែក ដេក
តងអន្ទាក់ខ្លា លើបង្គាប់មែកព្រិងផ្លុំស្លឹកឮសូរគ្រលួចកណ្តាលអធ្វាស្លាក់
យូរៗ នាយឈប់ផ្អែកអធ្យុកក៏ច្រៀងលើកបទរាយទំនុកថា :

សកវាទីផ្កាឌីឡូក	ក្រមុំខែកក្កដាចង់បានប្តី
ដេកយប់មមើឱបគល់បូស្ស	ភ្ញាក់ឡើងអត់អីស្រីអង្គុយយំ
សកវាទីផ្កាចេកទុំ	អូនអើយឈប់យំឈប់ភិតភ័យ
បងក្បាលទំពែកដុះសក់ខ្លី	រង់ចាំអូនស្រីរួមវាសនា
សកវាទីផ្កាក្រូចប្រា	បានពាក្យពិណ្ឌាថាបងខ្មៅ
បើទុកជាខ្មៅក៏កូនខ្មៅ	ចេះធ្វើស្រូវស្រែមានល្ងង់អី ។
សកវាទីផ្កាចំប៉ី	សាសន៍ជាតិដទៃសតែសាច់
សតតចេះដឹងស្តាយជាងអាចម៍	បងខ្មៅកខ្វាច់ខ្មៅមានជាតិ ។

ច្រៀងចប់ នាយព្រិលក៏ផ្លុំស្លឹកកំដរអារម្មណ៍តទៅទៀត ។
ល្ងាចត្រជាក់ទន់ទាបព្រះសូរិយា នាងជឿនផ្ការខ្លួនភ្ញាក់ឡើងឮ
សូរសម្លេងនាយព្រិលច្រៀងផ្លុំស្លឹក នឹកចម្លែកក្នុងចិត្តជាពន់ពេក ។ អត់
ទ្រាំពុំបានក៏ក្រោកដើរលបៗតាមរកម្ចាស់សម្លេងទិញ ដោយនឹកក្នុងចិត្ត

ខ្លួនឯងថា : ឱ ! អ្នកណាអើយ ... ក៏ចេះ ច្រៀងចេះផ្លុំស្លឹកអ្វីក៏ពិរោះម្ល៉េះ!
សម្លេងស្លឹកឮគ្រលួចដូចសម្លេងខ្យល់ព្រះអង្គមុនី សម្លេងច្រៀងសោត
ទៀតក៏ស្រួយស្រេះដូចសម្លេងសារិកាតែវែង តើរូបអ្នកស្រស់កុំផាន
ម្តេចទៅអ្នកសម្លេងនៅកន្លែងណា អាណិតមេត្តាបញ្ចេញរូបរាងឱ្យ
អូនឃើញផង !...

គិតបណ្តើរដើររូបណ្តើរ ក៏ដល់ក្រោមដើមព្រិងកន្លែងដែលនាយ
ព្រិលដេកច្រៀង ។ នាងជឿនខំប្រឹងអើតមើលរកអ្នកច្រៀង តែដោយ
មកពីដើមព្រិងធំមានមែកសាខាស្លឹកក្រាស់ពេកក៏មើលមិនឃើញ ។ រី
ឯនាយព្រិលនៅលើដើមព្រិង មើលមកក្រោមឃើញរូបនាងជឿន
ច្បាស់ៗ នាយយើងបានចិត្ត រិតតែខំដំអួញសំនៀងទិញឱ្យកាន់តែពិរោះ
ជាងដើម នាងជឿនអត់ទ្រាំលែងបានក៏ផ្ទុះសម្លេងថា :

...យី ! អ្នកណាក៏ចេះផ្លុំខ្យល់ចេះច្រៀងអ្វីក៏ពិរោះម្ល៉េះ ! អ្នកនៅ
ឯណាទៅ ម្តេចក៏ខ្ញុំរកមើលមិនឃើញ ឬមួយក៏ជាសម្លេងខ្មោចព្រាយ
បីសាចមកបន្ទាចលងខ្ញុំទេដឹង ?

និយាយរួច នាងជឿនក៏ឈានជើងដើរចេញពីក្រោមដើមព្រិង
ដោយអស់ក្តីសង្ឃឹមនឹងបានជួបម្ចាស់សម្លេងទិញ ។ នាយព្រិលឃើញ
ដូច្នោះ ក៏លោតព្រួសមកដី បណ្តាលឱ្យស្រីភ្ញាក់ស្រែកយ៉ៃ !

...ម៉ែអើយជួយកូនផង ! ខ្មោចលងហើយ !

...ឈប់ស្រែកឈប់ភ័យទៅ បងមិនមែនជាខ្មោចព្រាយបីសាច
ទេ បងគឺជាអ្នកផ្គូផ្គងដែលអូនតាមរកមើលអំប៊ុញទេតើ !

នាងជឿន ងាកមើលឃើញជាក់ជាមនុស្សក៏អន់ភ័យ ត្រឡប់ធ្វើ
កិច្ចកលមាយាដកខ្លី និយាយរៀបមាត់រៀចកថា :

...ខ្ញុំមិនមែនតាមរកមើលអ្នកឯងទេ ! ខ្ញុំដើរមករកមើលបេះដូង
ព្រីងទេតើ !

នាយព្រីល សើចនឹកអស់សំណើចនឹងសំនួនដោះសារនាង
ជឿន :

...ឱ ! ព្រះម្ចាស់ថ្ងៃអើយ ... តាំងពីករទឹកករដឹមកដែលមានឬ
ដើមព្រីងមានផ្លែខែកត្តិក ហា ! ហា ! ហា !

នាងជឿនទាល់ប្រាជ្ញឈរស្ងៀម កម្លោះព្រីលបានឱកាសក៏
បន្ថែមសំនួនវាហារ :

...កុំខ្មាសអៀនអី ! ស្រុកយើងស៊ីវិល័យ នរណាគេដែលប្រកាន់
យើងអ្នកស្រុកភូមិរបងជាមួយគូរណាស់តែរាប់រកគ្នា អូនភ្លេចមុខបង
ហើយឬ កាលថ្ងៃការអាអន្តតសននាងរំនងុះអី បងទៅជួយកំដរខាង
កូនកម្លោះ ហើយអូនខាងណោះ ទៅជួយកំដរខាងកូនក្រមុំមែនទេ ?

...ចាំ ! ត្រូវហើយបង ... តើបងឈ្មោះអ្វីទៅ ?

...ឈ្មោះបងឬ ? បងឈ្មោះព្រីល ! ពីដើមបូសលោកភិក្ខុ នៅ
កុដិជាមួយអាអន្តតសន ! តើអូនឈ្មោះអ្វីដែរ ?

...ចាំ ខ្ញុំ ... ខ្ញុំ ... ឈ្មោះជឿន !

...អូ ! អូ ! ឈ្មោះជឿន (នាយព្រីលជូនពាក្យ) ជឿនព្រីល !
ព្រីលជឿន ! យី ! ឈ្មោះយើងទាំងពីរនាក់ជូនគ្នាទេតើ !

...មិនដឹងជាជូនស្តីទេ ! មួយជឿនមួយព្រីលខុសខ្យល់គ្នាឆ្ងាយ
ណាស់ !

នាងជឿនប្រកែក ។

នាយព្រីលរំឭកអណ្តាតភ្លេច ញាក់ចិញ្ចឹមព្រើតៗដាក់នាង
ជឿន ។ នឹកដល់គណៈត្រួតព្យាយាមសណ្តំសែកមន្តស្នេហ៍សារិកាលិន
ចោង តាមរបៀបវិធីដែលធ្លាប់សូត្ររៀន ។ អូមអាមក្នុងចិត្តមួយសន្ទុះ
ក៏និយាយទៅកាន់នាងជឿនថា :

...អូនឯងនៅល្ងង់ណាស់ក្នុងការសិក្សា ប្រែឈ្មោះ "ជឿន" គឺ
ប្រែក្លាយចេញមកពីពាក្យ "ធនធាន" ប្រែចេញមកទៀតបានសេចក្តីថា
របស់ទ្រព្យផ្សេងៗ ដែលគង់នៅមិនទៅណា ចំណែកបង "ព្រីល" ក្លាយ
ចេញមកពីពាក្យ "ព្រហ្ម" ប្រែចេញមកគឺសេចក្តីចំរើន សេចក្តីរីករាយ

ក្នុងចិត្ត, សេចក្តីប្រសើរ ឬទេវតាដែលកើតនៅព្រហ្មលោកដោយ
អំណាចផលនៃឈានចិត្ត គឺព្រះព្រហ្មនុ៎ះអី ! ឃើញទេ ! ឈ្មោះយើង
ទាំងពីរនាក់ដល់មកបកស្រាយជាពាក្យពោលល្អវិសេសណាស់ ! ក្រោម
មេឃលើដីមិនងាយរកក្រមុំកម្លោះឯណា ឈ្មោះជួនប្រែបានសេចក្តីល្អ
ដូចយើងទេ ... !

នាងចៀន ពេញចិត្តនឹងនាយព្រិលមានប្រាជ្ញាវែញញឹមខ្ចីប
ប៉ោងផ្កាល់ស្ទើរប្រេះ ។ ក្រមុំបរមាណូនឹកសរសើរវាសនាខ្លួនឯងថា
ប្រហែលជាគូព្រេងពីបុព្វហើយ បានជាទេវតាបណ្ឌិតឱ្យមកជួបគ្នា
កណ្តាលព្រៃស្ងាត់ សមនឹងបំណងនាងបឹងចង់បានប្តីស្រាប់ដូច្នេះ ។
កម្លោះព្រិល ដឹងថានាងចៀនបេក្ខីលើខ្លួនខ្លះៗហើយ ក៏សម្លឹង
មើលទៅមុខនាងមិនព្រិចភ្នែក ។ ភ្លើងស្នេហាឆាប់ឆេះពេញផ្ទាំងទ្រូង
ក្រមុំកម្លោះ ភ្នែកនិងភ្នែកក្រឡេកមើលចំផ្ទាល់ជ្រុះប្រសើរ ។ នាយព្រិល
ព្រិចច្រូចឡើងសម្បុរគឺង៉ក់, ទឹកមាត់ខះ, ភ្នែកក្រហមភ្លែតដូចភ្នែកអែអូដូ ។
រីឯនាងចៀនវិញ ចំហាយក្តៅស្កុះកញ្ជ្រោលចេញភាយៗ គ្រប់សរសៃសរ
ស្លុង រោមតូចជំបបេរមាត់ខើច, ញ័រក្បាលជង្គង់, ក្នុងទ្រូងលាន់ខឺបៗ
ដូចគេទូងសួរ, ផ្កាល់ទាំងគួរឡើងក្រហមចាស់ដូចផ្លែបាស់ទុំ ។
ឈរស្ងៀមស្ងាត់មួយស្របក់ធំ ទើបឮនាយព្រិលផ្តើមនិយាយ

ថា : អត់ទោស ! បងចង់នាំអ្ននទៅនិយាយគ្នាលេងនៅតុម្តោតព្រៃ
ខាងមុខបានទេ ?

..ចាំ មានទាស់អ្វី !
នាងចៀនឆ្លើយប្រញាប់ដោយមិនចាំបាច់គិត ។
..បើអីចឹងទៅអ្នន ! ចាំល្ងាចត្រជាក់មែនទែន បងជួយភ្លៀងគោ
ឱ្យ ។

..ចាំ : ...
ផុតវាចា នាងចៀនក៏ដើរតាមក្រោយនាយព្រិលសំដៅទៅ
តុម្តោតព្រៃខាងមុខ ។
.....

ព្រលប់ហើយ ...
កសិករប្រុសស្រីនាំគ្នាឈប់សំរាកពីកិច្ចការស្រែចំការដើរកាត់
តាមភ្លឺស្រែជាជួរហូរហែ តំរង់ឆ្ពោះទៅផ្ទះដោយដំណើរខ្លីឃ្លាត ។ ក្មេងៗ
ឃ្វាលគោក្របីមាត់ស្រែកកោកកាកដេញសត្វពាហនៈដែលរត់ឆ្លេញ
តាមជាន់ញីឱ្យប្រមូលផ្តុំ ។ ម្នាក់ៗប្រឹងដេញសត្វស្រូតដំណើរទៅបញ្ចូល
ក្រោលរៀងៗខ្លួន ដើម្បីគេចឱ្យផុតពីស្រមោលសន្ធិយាដែលកំពុងគ្រប

ដណ្តប់ ។

នាយព្រិល ក្រោយពីអង្គុយសំណេះសំណាលពាក្យពេចន៍ ស្នេហាជាមួយនាងចៀនអស់ចិត្តអស់ចង់ហើយ ក៏នាំគ្នាក្រោកដើរចេញ ពីគុម្ពោតព្រៃមកវិញ ។

ចៅមាណពក្សាលទំពែក ជួយភៀងគោជូនដំណើរសង្សារថ្មី មកដល់ចុងភូមិ ទើបអ្នកបំបែកផ្លូវត្រឡប់ទៅផ្ទះ :

អូនចៀន ! បងជូនអូនត្រឹមហ្នឹងចុះ អូនក៏ជិតដល់ផ្ទះហើយ យប់នេះអូនគេងយល់សប្តិល្អណា ស្តែកចាំយើងជួបគ្នានៅកន្លែងដែល ទៀត សូស្តី ...

ចា បង ! ... សូមបងអញ្ជើញទៅឱ្យសុខសប្បាយ ។

នាយព្រិល ងាកមុខមកញញឹមដាក់នាងចៀនម្តងទៀតជា សញ្ញាណ រួចហើយអ្នកក៏ដើររលះរលាំងហួច ភ្លេច ! ភ្លេច ! កាត់តាមផ្លូវលំ រហូតចាំងចាត់ស្រមោលនឹងគុម្ពសង្កែធំខាងមុខ ។

នាងចៀន ឈរតាមមើលសង្សារទាល់តែលែងឃើញ នាងក៏ ឡើងជិះមេគោត្រឡប់ទៅផ្ទះវិញដែរ ។ រាត្រីនេះជារាត្រីសែនសុខ មនោរម្យបំផុតក្នុងជីវិតនាងចៀន ។ ស្រស់ស្រីដេកមិនលក់ បក់មិន រហើយ ក្នុងខ្លួនចេះតែរសាប់រសល់, រមាស់, ស្លៀប, រកស្មានមិនត្រូវ

ទីបំផុត នាងក៏ដើរទៅបើកបង្អួច សម្លឹងមើលផ្ទៃមេឃានាថ្ងៃ១៤កើត ព្រះចន្ទពេញរង់រះមូលក្រឡង់ដូចប្រាក់កាក់ ។ ខ្យល់ជំនោរខែកត្តិក ចោកប៉ះអង្គប្រាណនវិឱ្យត្រជាក់ដល់ខួរឆ្អឹង ។ ខំសម្លឹងមើលព្រះចន្ទ យូរៗក៏ ហាក់ដូចជាមុខអ្នកកម្លោះព្រិលកំពុងញញឹមមករកនាង ទេសភាពពេលរាត្រីអ្វីក៏សែនស្រស់ម្ល៉េះ រស្មីព្រះចន្ទចោលពន្លឺស្រទន់ ទៅលើមែករុក្ខជាតិ នានា បណ្តាលឱ្យកកកើតទៅជាពន្លឺភ្លឺ ផ្លេក ! ផ្លេក ! ឱ ! ពេលថ្មើរនេះ បើបាននាយព្រិលមកនែបនិព្វជិតអង្គប្រាណ តើនាងចៀនសប្បាយដល់ កំរិតណាទៅអេះ ?

ស្រីក្រមុំឈររបណ្តែតអារម្មណ៍នឹងព្រះចន្ទទាល់តែភ្លេចខ្លួន នាង កំពុងស្រមៃយថានាងនៅជិតនាយព្រិល ពេលមួយនាងក៏និយាយចេញ មកម្នាក់ឯងរបៀបមនុស្សរើរវាយខូចសតិថា :

ឱ ! រស្មីព្រះចន្ទ... ឱ ! បងព្រិលបណ្តាលជីវិតអូនអើយ...! រង្វង់ ភក្ត្រព្រះចន្ទនិងមុខបង ម្តេចក៏ល្អដូចគ្នាបេះបិតម្ល៉េះ ... ! ជាតិមុនបង ប្រហែលជាព្រះចន្ទទេដឹង? មើលចុះលោកអើយ...បងព្រិលចេះញញឹម រកអូន ម្តេចក៏មិនសារសងរកអូនផង ពេលនេះអូនរងារណាស់ ... !

បើទុកជាពាក់អាវក្រាស់ៗ ធ្វើអំពីស្បែកក្របី ដណ្តប់ភួយបួនដប់ ជាន់ក៏មិនចាត់រងារដែរ បើបានបងមកឱបរិតកៀកកើយ រួមឆ្មើយជាមួយ

អូយ ! ... ម្ល៉េះសមអ្នកព្រឹទ្ធច្រប់រោមា កក់ក្តៅតាំងពីក្រៅរហូតដល់
បេះដូង ... យី ! មានបងព្រិលឯណា ខ្ញុំនិយាយម្នាក់ឯងទេតើ ហា !
ហា ! ហា ! ស្នេហាវាចង់នាំឱ្យឯងឆ្ងល់មែនទែនហើយតើ !

នាងជឿនគ្រីក្យាល នឹកអស់សំណើចខ្លួនឯងទាញទ្វារបង្អួច
បិទដូចដើម ហើយក៏ដើរមកប្រាសខ្លួនដេកលើគ្រែវិញ ។

នៅពេលជាមួយគ្នានេះ យើងបែរទៅមើលផ្ទះនាយព្រិលម្តង។
នាយព្រិលដេកមិនលក់ បក់មិនរហើយកើយមិនស្រណុកដូចជានាង
ជឿនដែរ ។ ភ្លិនប្រហើរនៃថ្នាលនាងជឿនដិតជាប់ច្រមុះប្រុសកម្លោះមិន
ទាន់បាត់ ពាក្យពេចន៍ថ្ងាថ្ងែងក្តីស្នេហាកាលពីថ្ងៃនៅក្នុងសោតាជាប់
ជានិច្ច ។ រង្វង់មុខមូលក្រឡង់ សម្បុរខ្មៅស្រអែមស្រស់តាមធម្មជាតិ
ធ្វើឱ្យកម្លោះព្រិលស្ទើរចង់ឆ្ងល់ចិត្តម្តងៗ ។ ក្រមុំនៅក្នុងភូមិ នាងជឿន
មានរូបសម្ផស្សស្អាតដាច់គេឯង នាងគឺជាផ្កាកុលាបប្រចាំភូមិ ដូច្នេះគឺ
មិនមែនមានតែនាយព្រិលម្នាក់ទេដែលស្រឡាញ់នាង ប្រុសកម្លោះជា
ច្រើនចង់ធ្វើវាសនាលើនាង តែអ្នកទាំងអស់នោះនៅខ្លាច នៅញញើត
ញញើមមិនហ៊ានហើបមាត់និយាយ គឺសុទ្ធតែអ្នកល្ងង់ខ្លាចក្នុងរឿងស្នេហា
មិនពូកែឆ្អឹង ! ហេតុនេះគួរចាត់ទុកនាយព្រិលឬអន្ទិចព្រិលជាធ្វើមកម្លោះ
ផុតលេខ ដែលស្រវាយកបុណ្យព្រៃភ្នំមកថ្នាក់ថ្នមបានមុនគេ ។

ធាតុអាកាសពេលយប់ជ្រៅ កាន់តែត្រជាក់ខ្លាំងឡើងៗ ។ ភ្លើង
ស្នេហ៍គ្រាដំបូងនៃជីវិតកម្លោះ ធ្វើឱ្យនាយព្រិលវិលខ្វរក្បាល ដូងចិត្ត
វិបល្លាស ភ្នែករើរពែកន់មើលទៅកន្លែងណា ឃើញតែមុខនាងជឿន
ញញឹមប៉ប្រែមករក ។ ទ្រាំមើលតទៅទៀតលែងកើត ចៅមាណពក់បិទ
ភ្នែកយកដៃគ្របពីលើ សម្លេងកម្សាន្តកំភិតថាព្រឹកស្អែកនឹងយករឿងនេះ
ទៅប្រាប់ឪពុកម្តាយឱ្យបានដឹង តែមិនបានប៉ុន្មាននាទី នាយក៏ដកដៃចេញ
បើកភ្នែកក្រលួងបែរទៅតៀនជញ្ជាំង ប្រុងទាញខ្នើយឱបមកឱបឱ្យកក់
ក្តៅអន់រងារស្រាប់តែបាត់ខ្នើយឱបត្រឡប់ជាឃើញ នាងជឿនសង្សារ
កំពូលបេះដូងដេកស្រាតនៅក្បែរខ្លួនជិតបង្គើយ ។

អុញនំ ! ដល់ហើយតើអន្ទិចព្រិល ! ស្នេហាចូលភ្នែក មើល
ឃើញខ្នើយឱបទៅជានាងជឿន ។ នាយយើងញឹកខ្លួនឯងបីបួនដង
ក្រែងមិនមែន តែមេរោគឆ្លងតាមរាគៈចូលក្នុងខ្លួនសំប៉់ទៅហើយ ។ ក៏
នៅតែមើលឃើញជានាងជឿនដដែល ។ បុរសឈ្នក់ទឹកយ៉ៅហេ
សម្លឹងមើលខ្នើយឱបស្រក់ទឹកមាត់ច្រោក គេឃើញជានាងជឿនដេក
ស្រាតកំពុងញញឹមមករកគេ សាច់ភ្លៅនាងម្ខាងៗឡើងទ្រលុកៗ ដូចភ្លៅ
គោ សុដន់ទាំងគូក្ស័យស្រួចដូចផ្កាព្រលិតឈ្នក់ទឹក ។ កាន់តែមើល
យូរកាន់តែ ស្រស់ ! កាន់តែសម្លឹង ក៏កាន់តែព្រឹទ្ធច្រប់ ឃ្លាន, ចង់, តាម

ចំណង់កម្លោះឈាមរាវ ។

នាយព្រិល អង្គុយហៀរទឹកមាត់កខ្វាក់ដូចផ្កាឆូក អ្នកសម្លឹងមើលតាំងពីចុងជើង ទៅដល់ជង្គង់, ភ្លៅ, ក្រលៀន, ក្បែរ ក្រលៀន, ផ្ចិត, ពោះ, ទ្រូង, ដោះ, កញ្ចឹងក, មុខ, សក់, ពីលើចុះក្រោម ពីក្រោមទៅលើ បីបួនសារ ។ ម្តងនេះម្ចាស់វិស័យនឹងទ្រាំបាន នាយយើងក៏ស្ទុះភ្នែកឱបពោបពីលើខ្នើយឱបដែលគេសន្មតថាជារូបនាងធៀន ។ ភ្លើងស្នេហ៍កំពុង ឆាបឆេះពេញបន្ទុក នាយព្រិលឱនចើប, ជញ្ជក់, ច្របាច់ខ្នើយឱបឬសូរស័កសត ! ស័កសត ! ពព្រួសពព្រាសពេញបន្ទប់ រីងមាត់ចេះតែ និយាយបំប៉ងបំប៉ោចមិនដាច់ស្ទរ :

...ធៀនអូនអើយ ! បងស្រួលណាស់ ... ! អូនមកនេះ មកចិត្តឯងឬមួយទៅតាលោកនាំអូនមក យី ! អូនចេះញញឹមរកបងតែមិនព្រមឆ្លើយឆ្លងមកបងសោះ ... អូ ! មែនហើយប្រហែលជាអូនអៀន ... ឈប់អៀនខ្មាស់ទៅអូន ទោះជាយ៉ាងណាអូន និងបងក៏ជាប្តីប្រពន្ធភ្នាហួសទៅហើយ ! ហី ! កុំភ័យពីរឿងអនាគតអាណាលើសអីណាស់េចក្តីសុខ, សប្បាយព្រិញច្រូច, មានប៉ុន្មាននៅក្នុងលោក បងសូមឡាយឡុងទិញយកមកជូនអូនទាំងអស់ ! ក្នុងលោក ... ពិភពស្នេហា ... អាណាចក្រសុភមង្គល ត្រូវបានមកលើរូបយើងពីរនាក់គត់ ហា !

ហា ! ហា !

និយាយរួច នាយព្រិលក៏ចោលសំរុកបុកខ្នើយឱបយកជ័យជំនះនៅគ្រាបញ្ចប់ បណ្តាលឱ្យជ្រុលហួសខ្លួនអណ្តែតផុតពីលើគ្រែក្បាលទៅបុកនឹងដងនង្គ័លដែលនៅក្បែរនោះឬស្ទរប៉ុង ! បែកអំពិលអំពែកភ្លឹកភ្លែកព្រាត ។ នាយព្រិលភ្ញាក់ដឹងខ្លួន នឹកស្មានថារន្ទះបាញ់ចំកណ្តាលក្បាលក៏ស្រែកយ៉ូយ ! លាន់រំពងពេញផ្ទះកណ្តាលអាជ្រាត្រស្ទាត់ ។

ពូព្រើលមីងប្រាបភ្ញាក់នឹងសម្លេងកូន ក៏នាំគ្នារត់ត្រសងមកកាន់បន្ទប់នាយព្រិល ។ ឃើញកូនដេកប្រកាច់ថ្ងារហ៊ឹម ពកថ្វាសប៉ុនផ្លែចន្ទភ័យណាស់ប្រញាប់ម្នីម្នាលើកដាក់ឱ្យដេកលើគ្រែ ។ មីងប្រាបក៏សួរថា :

...វាយ៉ាងម៉េចកូនព្រិល ! ប្រាប់ម៉ែមកមើលឯងកើតអី ?

នាយព្រិលបាត់ឆ្អួត នឹកដល់ភាពដែលកន្លងមក ក៏ខ្មាស់ ខ្លួនឯងដឹងជាក់ជាខ្នើយឱបមិនមែននាងធៀន ហើយមិនមែនរន្ទះបាញ់ទេ គឺក្បាលទៅបុកនឹងដងនង្គ័ល ។ នាយយើងធ្វើមុខស្មើ និយាយលាងខ្លួនទ្រង់អីមអៀនទៅកាន់ម្តាយ :

...ម៉ែកុំព្រួយខ្ញុំអត់កើតអីទេ ... ! អំបុញខ្ញុំដេកយល់សប្តិមមើមមាយថារន្ទះបាញ់ខ្ញុំណាម៉ែ !

មីងព្រាបសំដែងអាការៈភ្ញាក់នឹងសុបិនចម្លែករបស់កូន បន្ទាប់មកគាត់ក៏និយាយល្អងលោមនាយព្រិលថា :

...យល់សប្តិរន្ទះបាញ់ល្អទេកូន ឯងពីថ្ងៃនេះទៅផុតគ្រោះថ្នាក់

ហើយ :

មីងព្រាបខ្លះប្រេងកូនមកលាបថ្នាសពក ហើយគាត់ក៏បន្តសំដីទៀត :

...សម្លឹងទៅណា បើស្រួលមិនស្រួលយ៉ាងណាចាំដាស់ម៉ែឮទេ ?

...ពាទ !

ពូព្រិលមីងព្រាបដើរចេញទៅបាត់ហើយ នាយព្រិលដេកអស់ចិត្តអស់សំណើចខ្លួនឯង គេដឹងខ្លួនថាអំបាញ់មុញនេះឆ្លុះពិតប្រាកដ ។

* * *

ស្នេហាមានក្បួន

កើតទុក្ខមុខព្រួយព្រោះរឿងស្នេហា ជួបឱ្យនឹងម៉ែឈ្មោះប្រកែក រកវាយទាត់ជាក់រឿងកន្ទុយលេខ ព្រោះស្នែកខ្លះលុយបង់ក្នុងទីន ។
លុះគាត់យល់យមព្រមរៀបការ ល្ងង់រឿងស្នេហាខ្លួនមិនប៉ិន ស្អាតសួរពួកម៉ាកឱ្យច្បាស់សិន ដ្បិតអីកន្ទុយក្បួនស្នេហាមានក្បួន ។

ព្រឹកស្អែកឡើង នាយព្រិលនិងនាងជឿនក៏មកជួបគ្នានៅកន្លែងដដែលទៀត ។ នាយយើងខំសម្លឹងពិនិត្យពីចំយមើលរាងរៅនាងជឿន ហើយក៏នឹកគិតទៅដល់ភាពដ៏អស្ចារ្យកាលពីយប់មិញ ។ រីឯនាងជឿនកាលបើត្រូវគេសម្លក់សម្លឹងមើលផ្ចិតផ្ចង់ហួសការគួរ ក៏រីងខ្លួនស្លូតតែមកឃើញនាយព្រិលពកថ្នាស នាងក៏ធ្វើជាសួរបន្ទប់រៀនថា :

...បងឯងកើតអីបានជាពកថ្នាស ?

...ថ្នាសបងឬ ? (នាយព្រិលយកដៃអង្អែលថ្នាស) រឿងថ្នាសពកនេះ វាមានដើមទងវែងឆ្ងាយណាស់អូន កាលពីយប់មិញបងនឹកអូនខ្លាំងពេក ទៅជាមមើមមាយភ្នែកស្រស់ថាអូនមករកបង បងស្ទុះ

ទៅទទួលអ្នកជ្រុលហួសទៅបុកក្បាលនឹងដងនង្គ័ល ឃើញទេ! ចិត្តបង
ស្នេហាទៅលើរូបអ្នកដល់ម្លឹងណា ...

ហា ! ហា ! ហា ! (នាងធៀនសើចសប្បាយចិត្តបានឮសំដី
នាយព្រិលថាស្រឡាញ់នាងខ្លាំងទាល់តែពកថ្ងាស) យប់មិញក៏អ្នកនឹក
មកបងព្រិលឯងដែរ អ្នកបន់តែឆាប់ព្រឹកនឹងអាណាមកសួរបងតើមាន
នឹកអ្នក ដូចអ្នកនឹកបងទេ ?

យើងជាគូព្រេងនឹងគ្នាពីជាតិមុនហើយណាអ្នក បានជាទេវតា
លោកមកបញ្ចូលចិត្តយើងទាំងពីរ ឱ្យចេះតែនឹករកគ្នាដូច្នេះ ។

ថាហើយនាយព្រិលក៏ទាញខ្លួនស្រស់ស្រីមកឱបផ្ទប់នឹងផ្ទាំង
ទ្រូង ឱនចើបផ្ទាល់ម្ខាងៗ បួនដប់ឱ្យតយ៉ាងក្រហល់ក្រហាយ ។ នាង
ធៀនលើកដៃទាំងពីរទៅឱបប្រុសស្នេហា ភ្នែកនាងបើកព្រឹមៗ ដូច
ចង្អៀងអស់ប្រេង ។

អស់រយៈពេលមួយសន្ទុះធំ ទើបអ្នកទាំងពីរលែងប្រកៀក
ប្រឱប បែរមកអង្គុយស្រួលបូលដូចធម្មតាឡើងវិញ ។

អ្នកធៀនអើយ ... !

ចោះ បងព្រិល !

បងគិតថា ឱ្យឪពុកម្តាយបងចូលទៅស្តីដណ្តឹងអ្នកនៅពេល

ឆាប់ៗខាងមុខនេះ តើអ្នកយល់ដូចម្តេច ... ?

ចា ប្រសើរណាស់បង ! បងកុំកុហកអ្នកណា ... ប្រុសៗឥឡូវ
អ្នកមិនសូវទុកចិត្តទេ ...

នាងធៀននិយាយហើយក៏ដកដង្ហើមធំ ធ្វើមុខក្រៀមផ្ទុះ ។
នាយព្រិលយល់ចិត្ត យកដៃទៅច្នៃសក់សង្សារស្រាលៗ ដោយក្តី
ស្រឡាញ់ :

បងមិនកុហកអ្នកទេ ! ... បើអ្នកមិនជឿ ... ឱ្យបងស្បថដល់
ណាក់បងហ៊ានដែរ ... !

បងឯងស្បថបន្តិចទៅមើល ... !

អូ ! មានជាការស្តី ! (នាយព្រិលលើកដៃសច្ចា) ខ្ញុំបាទមាន
នាម ប្រេត ព្រិល ជាកូននាយព្រិល នាងព្រាប សូមលើកករប្រណម្យ
ចំពោះវត្ថុសក្តិសិទ្ធិដែលស្ថិតនៅឋានសួគ៌, ឋានកណ្តាល ឋាននរក
ទាំងបីឋាន សូមជួយធ្វើជាកសិណសាក្សីនៃខ្ញុំ ថាខ្ញុំនឹងស្រឡាញ់នាង
ធៀនតែម្នាក់គត់ក្នុងលោក បើកាលណាហើយខ្ញុំបាទគេចកែភ្លេចសច្ចៈ
វាចានេះ សូមឱ្យខ្ញុំស្លាប់តែហោង ចុះទឹកឱ្យស្លាប់នឹងកំពតច្រើប ! ដើរក្នុង
ព្រៃឱ្យស្លាប់នឹងឪម៉ាល់ទិច ! បើធ្វើទាហានឱ្យស្លាប់តែនឹងចុះរាកកុំឱ្យ
ទៅច្បាំងកើត ! បើ ...

...ប៉ុណ្ណឹងបានហើយបងព្រីល ! អូនជឿចិត្តហើយ ...

នាងជឿនយកដៃខ្ទប់មាត់នាយព្រីលដោយឃើញនាយយើង
ប្រុងបន្តសំបូចថែមទៀត :

...អំបាញ់មិញ ! អូនចង់បញ្ជាក់បេះដូងបង តើស្មោះស្ម័គ្រលើអូន
មែនឬក៏មិនមែន ឥឡូវអូនយល់ច្បាស់ហើយថាបងប្រាកដជាស្រឡាញ់
អូនមែន ... !

...ចិត្តបងឥតចឹងណាអូន ! តែថាស្រឡាញ់ហើយឱ្យស្បថដល់
ណាក៏ហ៊ានដែរ ... !

នាយព្រីលក្រោកឈររត់ខ្លួន ងើយមើលថ្ងៃបន្តិចក៏បន្តសំដី :

...ថ្ងៃជិតត្រង់ហើយ ! អូនទៅរកមើលតៀងគោចូលម្លប់ចុះ បង
លាអូនសិន ចាំថ្ងៃស្អែកយើងជួបគ្នាម្តងទៀត ។

វាចាចប់ នាយព្រីលក៏ដើរចេញពីគុម្ពាតព្រៃ ដំរង់ទៅផ្ទះ ។
ចំណែកនាងជឿនក៏រវាស់វែងទៅតៀងគោចូលម្លប់ ។

មកដល់ផ្ទះ នាយព្រីលតាំងចិត្តចូលទៅជំរាបឪពុកម្តាយ រឿង
ដែលខ្លួនតូចជំពាក់ចិត្តទៅលើនាងជឿន តែក៏ត្រូវអាក់ខានទៅវិញ ដោយ
ពេលនេះ ពូព្រីល មីងប្រាបកំពុងឈ្លោះប្រកែកគ្នាពីរឿងបងក្នុងទីន

...នៃរើយមីកាប្រាប ! (ពូព្រីលស្រែកជេរទៅប្រពន្ធ) ហងឱ្យ

អញបងក្នុងទីនយ៉ាងម៉េចកើត បើអញមិនបានលេង ! មិនបានដេញ !

ស្រាប់តែដល់ពេលបង មកបន្ទុកបណ្តាក់លើអញឥឡូវមិនកើតទេ ។

...សំដីឱ្យល្មមៗលោកបងព្រីល ! កុំហារឡើងហៅអញហង
ដាច់សាច់ ប្រយ័ត្នអញហៅអាវិញណា ! លុយកាក់ចាយវាយ ទាំងអស់
គ្នា! នៅផ្ទះជាមួយគ្នា! ស៊ីបាយទឹកជាមួយគ្នា! ដល់តែពេលសង វាត្រូវ
តែជួយសងគ្នាឥឡូវហើយ! បើឯងមិនមែនប្តីអញ ! មិនយក ... អញ !
អញក៏មិនខ្ចីឱ្យជួយរកសងដែរ !

...អើ ! អាការប្តីប្រពន្ធត្រូវតែជួយឈឺឆ្កាលគ្នាឥឡូវហើយ តែនេះ
ហងគិតមើល ! ប្រាក់លក់គោបីនឹមពីខែមុនជាងពីរម៉ឺនអស់ ! ស្រូវជាង
ពីររយចំរាងក្នុងជង្រុករលីង ! ក្នុងទីនប្អូនប្រាំក្បាលសុទ្ធតែងាប់ ! តើអញ
មានបានចាយឯណាមួយកាក់ ? ម្ល៉ៃ រវល់តែជិះឡានទៅវត្តនេះវត្តនោះ
សុំចំណោទលោកមកចាក់កន្ទុយលេខ បន្តិចថាឆ្នោតជាតិ ! បន្តិចថា
ឆ្នោតយួន ! បន្តិចថាឆ្នោតសៀម ! មួយខែៗ រវល់តែជញ្ជូនប្រាក់ទៅ
ឱ្យអាសេងលីមេកន្ទុយលេខចាយ អញវាមិនដែលឃើញត្រូវម្តងណា
សោះ ! កាលអាសេងលីមេកន្ទុយលេខចេញលេខ៨៣ តើអស់ប៉ុន្មានពាន់
មាននឹកឃើញទេ ?

...អ្នកណាចង់ឱ្យខុស ! អ្នកលេងល្បែងតែងតែចង់ឈ្នះ បើវាត្រូវ

មួយបានមក លុយហ្នឹងវាទៅឯណា វាមិនស៊ីចាយសប្បាយទាំងអស់គ្នា។

មីងព្រាបនៅតែមិនព្រមចុះញឹមប្តី ។

ពូព្រើលត្រូវិក្បាល បែរទៅស្ដោះទឹកមាត់ប្រហែលមួយពែងនំ

អាតោ :

..អញមិនចង់ចាយទេអាប្រាក់ក្ដៅក្រហាយ ! អាឈ្លៀងដែល

រាជការគេហាមនោះ ហងមានពូសម្ដេចឪពុកព្រះអង្គលោកមានព្រះរាជ

ឱង្ការតាមវិទ្យុជាតិទេ លោកហាមផ្ដាច់ទាំងរាជការទាំងស៊ីវិល ទាំង

រាស្ត្រតូចតាច គ្រប់និគមជនបទមិនឱ្យលេងបៀប៉ោ ជល់មាន់ កន្ទុយលេខ

។ល។ ទាំងនេះ ដោយព្រះអង្គទ្រង់ឆ្វេងយល់ថា វានាំឱ្យជាតិលិចលង់,

ឱ្យរាស្ត្រក្រីក្ររហេមរហាម ខូចចិត្ត ប្រកបរបររកស៊ីមិនកើត ! ចំពោះ

អ្នករាជការវិញមិនបាច់លេងទេ គ្រាន់តែសុំគ្រលីជាមួយអ្នកស្រុក ឱ្យ

តែរាជការក្រុមពិសេស (Equipe Samdech Ov) ដឹងមុខជាត្រូវផ្លាស់

ចេញ២៤ម៉ោងពីមុខដំណែង រកតែរត់ទៅលាប្រពន្ធចុងក៏មិនទាន់ផង

ដឹងហើយពួហើយ ម៉េចក៏នៅតែចង់លេងទៀត ចង់ជាប់គុកឬមីកាព្រាប

បើថាចង់ជាប់ អញនឹងទៅប្តឹងរាជការឱ្យមកអូសក្បាលហងបញ្ចូល

គុកឥឡូវហ្នឹង !

ម្ដងនេះ ព្រាយកន្ទុយលេខហាក់ដូចជាជកឃ្លាចេញពីខួរក្បាល

គាត់អស់ មីងព្រាបអង្គុយយំហ្វឺៗដូចកូនក្មេង គាត់នឹកខ្លាចជាប់គុកជា

ក្រោយ នឹកអាណិតប្តី ស្ដាយទ្រព្យសម្បត្តិ គោក្របី ដែលត្រូវបង់ខាតទៅ

លើកន្ទុយលេខ ។ មីងព្រាបលើកដៃសំពះប្តី និយាយទាំងទឹកភ្នែកហូរ

សស្រាក់ថា :

..ខ្ញុំដឹងខ្លួនខុសហើយពុកវា ... ! សព្វថ្ងៃយើងធ្លាក់ខ្លួនក្រ ជំពាក់

គេរុំកោះអស់គោក្របី អស់ទាំងដីស្រែកេរ្តិ៍អាករពីដូនពិតា មកតែពីអា

កន្ទុយលេខ ! ពីថ្ងៃនេះទៅខ្ញុំសូមស្បថស្បែកលែងជឿចំណោទ លែងជឿ

យល់សប្តិអីទៀតហើយ ចំពោះអាសេងលីមេកន្ទុយលេខធំ ខ្ញុំត្រូវតែប្តឹង

រាជការឱ្យអូសក្បាលវាទៅញាត់គុក តែទុកឱ្យវានៅធ្វើមេកន្ទុយលេខ

ទៀត អ្នកស្រែខ្លះដែលមិនទាន់ភ្ញាក់ខ្លួន មុខជាត្រូវហិនហោចដោយសារ

វាមិនខាន ... !

ពូព្រើល ដល់ឃើញប្រពន្ធយំទទួលសារភាពខុស គាត់ក៏អត់

ទោស ឈប់ក្រែកក្រោធ បែរជាអាណិតប្រពន្ធខ្លះៗឡើងវិញ :

..អើ ! បើដឹងខ្លួនយើងខុសហើយ ម្ចីម្ចាតែប្រែចិត្តគំនិតមកជា

អ្នករកស៊ីត្រឹមត្រូវ ឱ្យសមជាពលរដ្ឋថ្លៃថ្នូរនៃប្រទេសឯករាជ្យទៅ យើង

ចាស់សក់ស្កូវហើយ ! បើរាជការចាប់បានជាប់គុកច្រវាក់ តើត្រូវសារ

វេទនាយ៉ាងណា ? តើអ្នកណាគេសមមុខ ?

ពូព្រើលឈប់ស្ងៀមបន្តិច គាត់ក៏បន្តវាចាទៀតថា :

..អញមិនហាមឃាត់ទេការផ្សងជោគវាសនា ! ឆ្នោតជាតិ មាន
ទិញទៅចុះមួយលើកពីរបីសន្លឹក វាអស់លុយតិច បើវាសនាយើងមាន
ត្រូវមកក៏ច្រើន បើថាវាខុស ក៏ទុកដូចជាយើងជួយជាតិ ... !

ការឈ្លោះប្រកែករវាងពូព្រើលមីងព្រាបក៏សន្មតថាចប់ត្រឹម
ហ្នឹង ដោយខាងមីងព្រាបទទួលសារភាពខុសគ្រប់បែបយ៉ាង

ព្រឹកស្អែកឡើង នាយព្រើលមិនបានទៅជួបនាងចៀនតាម
សន្យាទេ ចៅទំពែកដេកចង្អែងទាល់តែថ្ងៃចាំរក្ខតទើបក្រោក ។ នាយ
យើងដើរទៅអង្គុយសំរាកនៅជើងក្រានបាយមុខក៏មិនលប់សក់ទុកឱ្យ
បះសើមមើងមិនរលំអើពើនឹងសិត ។

ពូព្រើលមីងព្រាបដើរមកឃើញ ក៏កើតមានក្តីសង្ស័យ ។ ជា
បន្ទាន់ មីងព្រាបក៏សួរទៅកូនកម្លោះទាំងឡាយថា :

..ឯងកើតអីកូន ម្តេចក៏មិនទៅលប់លាងមុខមាត់ ថ្ងៃនេះឯង
មិនទៅស្រែទេឬ ?

ពូព្រើលជួយនិយាយបន្ថែម :

..អើ ! បើក្នុងខ្លួនវាមិនសូវស្រួល ថ្ងៃនេះមិនទៅស្រែក៏ បានដែរ
លប់លាងមុខរកទិញថ្នាំលេបសម្លឹងដេកវិញចុះ ! ...

..ខ្ញុំអត់កើតអីទេពុក ... ម៉ែ ... !

នាយព្រើលនិយាយសម្លេងដើមកុ រកកលចង់យំ ។

..បើឯងមិនកើតអី ម៉េចក៏អង្គុយមុខស្មារមើលតែមាន់ធ្លាក់ទឹក
ហើយរកកលចង់យំ ?

ពូព្រើលសួរ ។

..បាទ ! ខ្ញុំមិនសប្បាយចិត្តពុក ...

..ឯងមិនសប្បាយរឿងអី ! មិនសប្បាយរឿងម៉ែឯង និង អញ
ឈ្លោះគ្នាម្សិលមិញឬ ? ហា ! ហា ! (ពូព្រើលសើចដោយកាត់យល់ថា
នាយព្រើលមិនសប្បាយចិត្ត មកពីគាត់ឈ្លោះនឹងប្រពន្ធ) ឃើញទេម៉ែវា !
គ្រាន់តែយើងឈ្លោះប្រកែកគ្នាបន្តិចបន្តួច កូនចៅវាទៅជាអង្គុយកើត
ទុក្ខ !

..មិនមែនរឿងហ្នឹងទេពុក ! ម៉ែនិងពុកចង់វាយគ្នាបែកក្បាល
ហូរឈាម ក៏ខ្ញុំមិនឈឺក្បាលដែរ តែនេះវាជារឿងផ្ទាល់ខ្លួនរបស់ខ្ញុំ ...

..អូ ! ឯងមិនមែនកើតទុក្ខរឿងអញនិងម៉ែឯងទេ ? (ពូព្រើល
ចងចិត្តឆ្លើយ) បើឥចឹងឯងកើតទុក្ខរឿងអីទៅចុះ ... !

នាយព្រើលអង្គុយអេះអុញ កេះក្រចកមួយស្របក់ធំ ទំរាំដាច់ចិត្ត
ជំរាបឪពុក :

-ខ្ញុំ ... ខ្ញុំ ! ចង់បានប្រពន្ធពុក !

-យី ! ឯងចង់បានប្រពន្ធ ! (មីងព្រាបឧទានតិចៗ ទ្រង់ភ្ញាក់)
ពុទ្ធាអើយ ... ! គ្រាន់តែចង់បានប្រពន្ធអង្គុយធ្វើមុខងាប់ដូចគេយក
ទៅចងបាញ់ ! ឯងស្រឡាញ់កូនអ្នកណា ?

-បាទ ! ស្រឡាញ់នាងជឿន កូនពូញ៉ៅមីងឡឹកនៅភូមិឯក្នុង
ណាំម៉ៃ ...

-អ៊ីម៉ ... អស្ចារ្យណាស់កូនប្រុសម្តាយ ! (មីងព្រាបបែរទៅ
សួរយោបល់ប្តី រឿងហ្នឹងគិតលែងយ៉ាងម៉េចទៅពុកវា ?

ពូព្រើល កេះដែកភ្លើងអុជបារីស្លឹកសង្កែបិតបង្គុយផ្សែងមួយ
ដង្ហើមធំ ទើបឮគាត់និយាយទៅប្រពន្ធថា :

-ចាំបាច់គិតគូរអីឱ្យវែងឆ្ងាយ ! បើវាចង់បានប្រពន្ធយើងចូលស្តី
ដណ្តឹងរៀបការឱ្យវាទៅ ។

នាយព្រីលឮឪពុកនិយាយដូច្នោះ ក៏មុខឡើងឈាមរីកថ្លា
ស្រស់បន្តិច ។

-អា រឿងចូលស្តីដណ្តឹងខ្ញុំចេះតែធ្វើបាន ! (មីងព្រាប និយាយ)
តែបញ្ហាលុយកាក់ឯណោះ ឯងជួយគិតខ្ញុំមើល ... ?

-មិនចាំបាច់គិតទេ ! លុយកាក់យើងធ្លាប់បង់ខាតទទេវា វាលម៉ែន

គ្រាន់តែរកលុយការប្រពន្ធឱ្យកូនមួយមិនបាន ! ស្រែនៅក្រឡោមភ្នំ
នៅអូរត្រៀត ឆ្នាំនេះយើងមិនបាច់ធ្វើទេ លក់ឱ្យគេចុះ ទុកតែកូនស្រែ
កំពកពីរបីក្បែរផ្ទះ គ្រាន់យកស្រូវស៊ីខូបប្រាំង ខូបរស្សាបានហើយ ។

ការជជែកពិភាក្សារវាងពូព្រើលមីងព្រាប ក៏បានទៅដល់ទី
បញ្ចប់ ដោយពូមីងស្របមតិគ្នាថានឹងចូលស្តីដណ្តឹងនាងជឿនឱ្យនាយ
ព្រីលនៅពេលឆាប់ៗ ។

នាយព្រីលបូកម្លោះក្បាលទំពែកយើងមានចិត្តសោមនស្សជា
អតិបរមា ។ អ្នកឱនក្រាបសំពះបាទជើងអ្នកឱ្យ កំណើតទាំងពីរប្រមទាំង
សួរទៅឪពុកថា :

-អត់ទោសលោកពុក ! បើលោកពុកអាណិតមេត្តារកប្រពន្ធឱ្យ
កូនហើយ សូមលោកពុកជួយបង្រៀនវិធីស្នេហាឱ្យកូនចេះផង សព្វ
ថ្ងៃកូននៅល្ងង់ណាស់ក្នុងរឿងនេះ !

ពូព្រើលត្រវិក្សាល ដកដង្ហើមធំ នឹកហួសចិត្តនឹងសំដីកូន

-អស្ចារ្យណាស់កូនព្រីល ! អ្នកណាគេដែលទៅរៀនវិធី ស្នេហា
មើលតែរៀនអក្សរលេខកូនពូន្តនោះ កាលអញនិងម៉ែឯងបានគ្នា ក៏
អញគ្មានទៅរៀនវិធីស្នេហាស្នេហិតអីដែរ គឺធម្មជាតិគាត់តែងសព្វ
លោកកើតមកឱ្យចេះគ្រប់ៗគ្នាដោយមិនចាំបាច់រៀនឯងសុំរៀនរបៀប

នេះ អញមិនចេះបង្រៀនទេ ! ...

ពុក និងម៉ែនៅល្ងង់ណាស់ ... ! (នាយព្រិលនិយាយដោយ
មិនអស់ចិត្ត) ព្រោះតែពុកនិងម៉ែមិនចេះឥចឹងហើយ បានជាភើតខ្ញុំមក
ក្បាលទំពែកខុសគេខុសឯង ខ្ញុំមិនជឿសោះថា ស្នេហាគ្មានកូន !
អាអន្ទិតសន ប្តីនាងរ៉ាន វាប្រាប់ខ្ញុំថាស្នេហាមានកូនរបស់គេត្រឹមត្រូវ
កាលមុនការ វាទៅលេងភ្នំពេញវាទិញបានទាំងរូបថត មកទៀតផង
ទាំងអស់មានជាងសាមសិប តែមិនដឹងសាមសិបប៉ុន្មានទេ ព្រោះវា
មិនព្រមឱ្យខ្ញុំសុំមើលសោះ ! ...

អើ ... ! អញអ្នកស្រែអ្នកចំការ ធ្វើម្តេចវានឹងចេះសព្វគ្រប់
បើថាអាអន្ទិតសនវាមានរូបថតពន្យល់របៀបស្នេហា ឯងទៅសុំរៀន
ពីវាទៅខ្លីវាយកទៅស្រុកមោងឱ្យផ្ទះចត្វរប គេថត ចម្លងមករៀនតែពីរបី
ថ្ងៃវាចេះទៅហើយ ...

ពូព្រិល ដាក់សម្លេងទន់ និយាយវាយស្របនឹងយោបល់ កូន។
នាយព្រិលថ្ងៃនេះមានអាការៈរីករាយស្រស់ស្រាយប្លែកពីប្រក្រតី។
ក្រោយពីស្តាប់ទៅជួបនាងជឿនសុំខមាទោសអំពីដំណើរយូរមិនបានមក
ជួបតាមកំណត់សន្យាហើយនិយាយរឿង វាវីធានក្តាយខ្លួនព្រមចូលស្តី
ដណ្តឹងសព្វគ្រប់ នាយយើងក៏លា នាងជឿនទៅផ្ទះអាអន្ទិតសនជាបន្ទាន់។

~៤~

ចង់ចេះស្នេហាទាល់តែរត់មិនសព្វដី

គិតទៅស្នេហានៃមនុស្សលោក ចំណាស្មោកគ្រោកហួសនិស្ស័យ
ចត្វរបផ្តួសផ្តាសលក់បានថ្លៃ អន្ទិតសនសក់ខ្លីទិញធ្វើត្រូវ ។
នាយព្រិលហេតុតែចង់ចេះពេក លួចមើលគេដេកហាត់ឆ្ងាយ
ម្ចាស់គេភ្ញាក់ទាន់ដេញចាប់ព្រូ ស្នេហាមានត្រូវតម្លៃមិនសព្វដី ។

នាយព្រិលទៅដល់ផ្ទះអន្ទិតសន ក៏ត្រូវពេលល្ងមដែលគេកំពុង
រៀបចំទទួលទានបាយ ។ ក្នុងឋានៈជាមិត្តភក្តិម្យ៉ាងមួយ អន្ទិតសនបាន
ហៅនាយព្រិលឱ្យទៅរួមបរិភោគយ៉ាងស្មោះស្មាល ។

លុះបាយរួច ស៊ីចេកលាងមាត់ ផឹកទឹកហើយ អន្ទិតសនក៏ហៅ
សម្លាញ់ទៅអង្គុយលេងរានហាលខាងមុខផ្ទះយកខ្យល់អាកាស ។

ឯងមកលេងនឹងអញនេះមកធម្មតាទេ ឬក៏មានការណ៍អ្វីដែរ?
អន្ទិតសនសួរ ។

អើ ថាគ្នាមកលេងក៏ដូចជាមកមានការឥតដែរ ! មកនេះគឺ
គ្នាមានរឿងចង់ពិគ្រោះនឹងឯងបន្តិច ។

រឿងអ្វីទៅ និយាយមកមើល ?

គឺថា ! ... គ្នាជិតការប្រពន្ធដូចឯងហើយ ... នាយ ព្រីលឈប់
លេបទឹកមាត់ដើរមបំពង់កបន្តិច ទើបបន្តវាចាតទៅទៀត :

សូមឯងអាណិតឱ្យអញ សុំខ្លួនបចតបង្រៀនវិធីស្នេហាដែល
ឯងទិញពីភ្នំពេញមកចែកឱ្យអញរៀនផង ! ហើយភាគីជុំដំណែកដំបូង
ឯងនិងប្រពន្ធងងធ្វើយ៉ាងម៉េចខ្លះ បានជាសព្វថ្ងៃ ប្រពន្ធងងសាច់ឈាម
ថ្លាស្រស់ ទ្រគាកឡើងរីកអន្ទិលល្អម្ល៉េះ ?

និមិត្តតែបានឮពាក្យនេះកាលណា ឱវ៉ានាយសនក្តៅស្ទើរនេះ។
នាយយល់ថាការដែលនាយព្រីលហ៊ានមកសួរដូច្នេះ ជាការមាក់ងាយ
ខ្លួននិងប្រពន្ធខ្លួនហួសនិស្ស័យ ។

នែ ! អាព្រីល ! (អន្ទិតសនចង្អុលមុខ) អាងស៊ីបាយអញមិន
ទាន់ស្រកពោះផង អាងហ៊ានពោលពាក្យលេបខាយ មើលងាយអញ
និងប្រពន្ធអញទៀត ម្តងនេះអញឈប់រាប់រកឯងជាមិត្តភក្តិហើយ ! ត្រូវ
អាងដឹងខ្លួន ដើរចុះចេញពីផ្ទះអញភ្លាមទៅ !

យី ! ឆ្គួតទេដឹងអាសន ! អញគ្មានចេតនាមើលងាយ មើល
ថោកអាសនប្រពន្ធអាទេ អញដឹងថាឯងមានកូនខ្នាតស្នេហា បានជា
អញខំស្តាប់មកសួររកសុំរៀន ម្តេចក៏អាយល់ច្រឡំថាអញមើលងាយទៅ

វិញ ?

កុំបាច់ដោះសារអាព្រីល ! យើងសុទ្ធតែធ្លាប់បានបួសរៀនព្រំ
មួយព្រំពីរប្រយោគរួចមកហើយស្គាល់ណាស់ ! យល់ណាស់ ! ពាក្យ
ណាណា ពាក្យណាអាត្រក់ អញរាល់ថ្ងៃរាល់យប់មានសេចក្តីសុខជាមួយ
ប្រពន្ធ ក៏ដោយសារតែរូបចតជាងសាមសិបសន្លឹកហ្នឹង ! អញទំរាំតែរក
ទិញបានគេចពីមុខគិញមុខប្លែកសហត់ចង់ស្លាប់ ! បើអញឱ្យអាងទៅ
ដូចជាអញឱ្យប្រពន្ធស្រាតសំពត់អស់ពីខ្លួនឱ្យអាងមើលទៅហើយ !

អញសុំខ្លឹមកទៅឱ្យគេចតចម្លងកន្លះថ្ងៃសិនមិនបានទេឬ?

នាយព្រីលខំប្រឹងនិយាយអង្វរឱ្យអន្ទិតសនអាណិត តែអន្ទិត
សនរាងបដិសេធដាច់អហង្គាមកវិញថា :

ទេ ! ទេ ! កុំសូមឱ្យយើងខ្ចីកន្លះថ្ងៃ គ្រាន់តែសុំមើលមួយភ្លែត
ក៏អញមិនឱ្យដែរ ! ចុះពីផ្ទះអញទៅអាមិត្តលូកថ្លើមមិត្ត ! ...

នាយព្រីល ឃើញថាអស់ផ្លូវនឹងអង្វរកសុំមើលរូបចតពីអន្ទិត
សនហើយ ចៅទំពែកក៏ដើរទន់កងៀក នាំយកទាំងសេចក្តីសោកសៅ
អស់សង្ឃឹមត្រឡប់ទៅផ្ទះ ។

ភាគីនេះជាភាគីខាងរនាច ឃុំព្រៃស្វាយទាំងមូលគ្របដណ្តប់
ទៅដោយផ្ទៃអន្ទការងារដឹកសូន្យសុង នៅលើមេឃឃើញតែពន្លឺផ្កាយ

ព្រឹច្ចា ។ សម្លេងផ្ទៃលូងចុងភូមិព្រៃសូរត្រលូចអណ្តែតតាមរលកខ្យល់ ។

នៅក្រោមដើមជ្វូ មុខផ្ទះមេស្រុកគាំ ស្រមោលមនុស្សមួយ
រូបឈរសម្លាត់ស្ងៀមបង្គប់ខ្លួនចាក់នឹងផ្ទៃឆ្នាំង យូរៗគេ ឃើញមនុស្ស
អន្តការនេះ ក្រឡេកមើលទៅលើផ្ទះមេស្រុកគាំម្តងៗ ។

តើមនុស្សចម្លែកនេះជាអ្នកណាទៅអេះ ? ហើយគេមកឈរ
ធ្វើអ្វីក្រោមដើមជ្វូយប់យន់ថ្ងៃនេះ ? ប្រហែលជាពួកចោរ ហាង្សបំរុង
ចូលមកលួចគោមេស្រុកគាំទេដឹង ? ដើម្បីបំបាត់ អាការងៀងចូលអ្នក
និពន្ធខ្ញុំសូមជំរាបអស់លោកអ្នកអានឱ្យបានជ្រាបថា ស្រមោលមនុស្ស
ដែលយើងឃើញអំបាញ់មុញ មិនមែនជាអ្នកណាក្រៅពីនាយព្រិល
ឡើយ។

នាយព្រិល កាលបើទៅដល់ផ្ទះ ក៏កើតទុក្ខអង្គុយមិនសុខ ដេក
មិនលក់ តប់ប្រមល់រសេះរសោះដៃជើងដូចមនុស្សទើបងើបពីឈើ ។
ជីវិតចិត្តចៅមាណព ផ្តោតជាប់ទៅតែលើរូបចតអន្ទិស សន បើពុំបានរូប
ចតមើលជីវិតអាបាល៍ពិបាល៍របស់គេ ក៏ប្រហែលមិនបានជួបនូវរស
ជាតិស្នេហាដ៏សែនឈ្មុយធ្លាញ់ដែរ ។ ម្ល៉ោះហើយទ្រាំលែងបាន នាយ
ព្រិល ក៏ដាច់ចិត្តប្រថុយមកផ្ទះអន្ទិសនាងយប់អាធ្រាត្រ ប្រាថ្នាមកលួច
លបមើលរបៀបស្នេហារវាងអន្ទិសនាងនាងរីន តើគេស្ទាត់ជំនាញ

យ៉ាងណា បានជាគេ ទាំងពីរនាក់ប្តីប្រពន្ធបែកសាច់បែកឈាមថ្លាស្រស់
ល្អខ្លាំងម្ល៉េះ។

កាលបើឃើញស្ទាត់មាត់មនុស្ស ចង្អៀងធំក្នុងផ្ទះពន្លត់ហើយ
នាយព្រិលក៏ដើរសរសៀង ឯបន្ទប់នឹងគុម្ពផ្កាចុចកែងជើងស្រាលៗតំរង់
ទៅបន្ទប់ដេកអន្ទិសនាង ។ រាប់ថាជាគ្រោះល្អ ផ្តែពីរដេកនៅមាត់ជណ្តើរ
ពុលបាយជ្រូកពីល្ងាច ដេកស្លុងស្លឹងលែងកំរើកប្រាណ ។ អន្ទិសនាងមិន
ទាន់ដេកទេ ចង្អៀងប្រេងកាតក្នុងបន្ទប់ ធ្វើឱ្យនាយយើងជៀងភ្នែកម្ខាង
មើលតាមប្រហោងក្តារឃើញខាងក្នុងយ៉ាងច្បាស់ទែង ។

អាអន្ទិសនាង ដេកមើលសាស្ត្រារឿងទុំទាវឱ្យប្រពន្ធស្តាប់ ចំ
ណែកនាងរីនត្រចៀកផ្ទៀងស្តាប់ ដៃបាស់ជុលសំពត់អាវចាស់ៗ ទុក
ស្លៀកទៅធ្វើស្រែ ។ ពេលមួយនាងរីនក៏សួរទៅប្តីថា :

...បងអ្នក...! កាលបងនៅបួសបងមានលូចគូចក្នុងចិត្តស្រឡាញ់
ស្រីដូចជានេះទុំស្រឡាញ់នាងទាវដែរឬ ?

...អត់ទេអូន !

អន្ទិសនាងឆ្លើយ ។

...ហ៊ី ! ខ្ញុំមិនជឿបងទេ ... បើបងមិនស្រឡាញ់ ! ម្តេចក៏
ពេលភ្នំម្តងៗខ្ញុំយកចង្កាន់ទៅប្រគេន ក៏បងលួចសម្លឹងខ្ញុំ?

អន្តិកសនដាក់សាស្ត្រាចុះ បែរមកសើចដាក់ប្រពន្ធ ហើយ
និយាយថា :

ធម្មតាទេអូន ! កាលណាគេយកចង្កាន់ទៅប្រគេន លែងអីនឹង
គន់មើលខ្លះ មើលនេះមិនមែនបានសេចក្តីថាស្រឡាញ់ទេ ! គឺមើលក្នុង
ឋានៈថ្លែងអំណរគុណនិងជូនផលានិសង្សដល់ឧបាសក ឧបាសិកាទេតើ?
លោកសង្ឃដូចនេះទុំដាច់អាប័ត្រខាងផ្លូវសាសនាខ្លាំងណាស់ ស្លាប់
ទៅបើតាមធម៌ព្រះគឺប្រាកដជាទទួលបានបាបធ្ងន់ មិនបានទៅកើតនៅឋាន
សួគ៌ទេ ហើយលោកសង្ឃរបៀបនេះទុំក៏មានតែនៅក្នុងសាស្ត្រារឿង
ទុំទាវមួយប៉ុណ្ណោះ ..

នាងរីន រុញកន្ត្រាំងដេរទៅតៀនជញ្ជាំងប្រាសខ្លួនដេកជិតប្តី
ហើយក៏ប្រែបទសន្ទនា :

..បងអ្នក ! អូនឯងយកចង្កាន់ហើយ បងយករូបថតមកបង្រៀនអូន
ទៀតមើល !

នាយព្រិលឈរលបមើលពីក្រៅព្នួលដំនាងរីនបុកពោះភីបៗ ខំ
បើកភ្នែកធំៗប្រុងចាំមើលរូបថត ។ អន្តិកសនយករូបថតជាងសាមសិប
សន្លឹកមករាយលើគ្រែដូចគេហាលសន្លឹកបៀ ។ នាយព្រិលឃើញរូប
ថតទាំងនោះញ័រដៃញ័រជើងចង់ទៅជាខ្យល់គ នាយយើងខំប្រឹងទប់សក្តិ

អារម្មណ៍មិនឱ្យរំភើបហួសហេតុ ដោយចាំមើលតើអន្តិកសនវាយក្រប
ថតស្រមេមស្រមាមអស់នេះ មកបង្រៀនប្រពន្ធរបៀបណា ?

អន្តិកសនសើរើសមួយសន្ទុះ ទើបឮមាត់និយាយទៅកាន់
ប្រពន្ធថា :

..ដីចុះព្រេង អន្ទង់ឈ្នកទឹក ត្រីប្រមាហែលគោក នង្គ័លបាក់
ផាលសុទ្ធតែរៀនរួចហើយ យប់នេះបងនិងនាំទៅលេងឋានសួគ៌ម្តង គឺ
យើងទៅជាមួយអណ្តើកនេះស្អាត ...

ថាហើយ អន្តិកសនហុចរូបថតមួយសន្លឹកទៅឱ្យប្រពន្ធមើល។
នាងរីន គ្រាន់តែមើលបានបន្តិច ក៏ដូចជាត្រូវមន្តសន្តិក្នុងក្រុងមារ
កម្ពុជយក្សា ផ្តាល់ឡើងក្រហមរលោងបបូរមាត់ញ័រទ្រើកៗ ដូចស្តន់
ទាញ ភ្នែកទាំងពីរមមិរបើកលែងចង់រួច ។ នារីឈោងដៃទៅឱបកប្តី
និយាយសម្លេងខ្សាវៗ របៀបមនុស្សរៀបដាច់ខ្យល់ :

..បងសនអ្នក ... ! បងគឺជាកំពូលប្តីសម្លាញ់របស់អូនមែន ...
បងប្រសប់ល្អងលោមប្រពន្ធនាស់ ... ! បងគិតនាំអូនទៅលេងឋាន
សួគ៌ឥឡូវឬ ...

អន្តិកសនមិនទាន់ឆ្លើយទៅប្រពន្ធភ្លាមទេ អន្តិកយើងទាញខ្លួន
ប្រពន្ធមកឱបចៀបញ្ជក់ញី ចាប់នេះចៀបនោះ អស់ចិត្ត អស់ចង់ ទើបថ្លែង

វាចាទៅនាងរ៉ន :

..បិទភ្នែកទៅអូន ... ! យើងទៅដល់ឋានសួគ៌ឥឡូវហើយ ...!

អន្តិតសនចាប់ផ្តើមប្រកបកាមកិច្ចជាមួយភរិយាដូចជាសព្វមួយដង ពុំបានដឹងខ្លួនថាពេលនេះមានគេលួចលបមើលពីខាងក្រៅឡើយ ។

និយាយពីនាយព្រិលវិញ ឈរលួចមើលគេពីខាងក្រៅបុកពោះភីបៗ ភ័យផងស្រួលផងច្របល់គ្នា ។ សព្វសាព៌ងាយបែកញើសប៉ុន្មានគ្រាប់ពោត អន្តិតសននឹងនាងរ៉នកំពុងកាន់ដៃគ្នាទៅសោយសុខឯឋានសួគ៌ ចំណែកចៅមាណពទំពែកក្បាល ក៏កំពុងបណ្តែតអារម្មណ៍ទៅឋានសួគ៌នឹងគេនឹងឯងដែរ ។ ទ្រាំឈរសំរក់ទឹកមាត់តទៅទៀតលែងកើតនាយព្រិលភ្លេចខ្លួនមិនបានជាគិតថាខ្លួនកំពុងលបមើលគេ ក៏ស្រែកឡើងខ្លាំងៗដោយពិសតណ្ហាស្ទុះកញ្ជ្រោលហួសកំរិត

..លោកអើយ ! បែកទ្រូងខ្ញុំស្លាប់ឥឡូវហើយ ឥចឹងទេតើបានជាគេចូលចិត្តយកប្រពន្ធ ... !

សម្លេងនាយព្រិលបានទៅកន្ត្រាក់សោតិទ្រីយារម្មណ៍គូស្វាមីភរិយាឱ្យភ្ញាក់រន្ធត់ធ្លាក់ពីលើឋានសួគ៌មកដីវិញមួយរំពេច ។

..ចោរ ! ចោរ ! ចោរលួចចូលផ្ទះ ! ពួកយើងពុំទាន់ដឹងថាបាត់វាឱ្យបាន!

អន្តិតសនស្រែកហៅគេឯងអ្នកនៅក្នុងផ្ទះឱ្យជួយដេញចាប់។

ជាបន្ទាន់ ការកោលាហលក៏កើតឡើង មនុស្សក្នុងផ្ទះមេស្រុកគាំប្រមាណបួនដប់នាក់ ខ្លះកាន់ដំបង ខ្លះកាន់ផ្កាកំនាំងទៅកន្លែងដែលអន្តិតសនស្រែក ។ នាយព្រិលភ័យស្ទើរលោះព្រលឹង ហាក់ប្រួសពីលើផ្ទះមកពារលើពាងទឹកមួយបែកខ្ចាយ ។ សុនខពីរពុលបាយជ្រូកពីក្បាលល្ងាចនៅមាត់ជណ្តើរ ភ្ញាក់ឡើង ព្រួសដេញខំនាយព្រិលប្រជុំតប្រជើយ ។ ធ្វើដល់អ្នកស្រុកជិតខាង ឈូលពិលឈូលចន្ទះដេញតាមកាប់ប្រកិតៗ គ្មានលោះលាត្រាប្រណី ។

..ពួកយើងស្នាក់កាប់វាឱ្យបាន ! កុំឱ្យវារត់រួច ! អាចោរហ្នឹងហើយដែលលួចគោអញពីផ្ទាំងទៅ !

ពួកអ្នកស្រុកម្នាក់ ស្រែកបញ្ជាទៅគ្នាគាត់យ៉ាងក្តៅ ក្រហាយ ។ នាយព្រិលពង្រូចរត់តែភ័យបុកពោះ នឹកទៅដល់ គុណម៉ែគុណឪឱ្យមកជួយក្នុងគ្រាមានអាសន្ន ។

នាយព្រិល រត់ទៅជាន់នឹងបន្ទា បុកដើមឈើដួលបីបួនត្រឡប់។ ខ្លួនប្រាណមុតឆ្អួតចេញឈាមសស្រាក់ ។ កម្លោះអភ័ព្វប្រឹងរត់បានបួនដប់ស្រែក់អស់កម្លាំងហៅទៅមុខលែងរួច ដួលដេកស្រពលើផ្ទៃផ្ទាំងមាត់ទន្លេពងមីទុកជាស្រេច គិតក្នុងចិត្តថា វាត្រីនេះជីវិតអញមុខតែស្លាប់